

## आदर्श बाल निकेतन में गणतंत्र दिवस समारोह



माई झुं. 26 जनवरी। झुंझुनू प्रगति संघ द्वारा संचालित आदर्श बाल निकेतन स्कूल में गणतंत्र दिवस पर ध्वजारोहण समारोह के मुख्य अतिथि अग्रवाल समाज समिति झुंझुनू के पूर्व अध्यक्ष मोहनलाल तुलस्यान ने किया। स्वागत भाषण एवं उद्बोधन में प्रधानाचार्य पी.एल. मिश्रा ने गणतंत्र दिवस का महत्त्व बताया। अतिथियों द्वारा माँ सरस्वती के चित्र पर माल्यार्पण के पश्चात विद्यालय के छात्र-छात्राओं ने एक से बढ़कर एक सुन्दर सांस्कृतिक कार्यक्रमों की प्रस्तुति दी। सचिव परमेश्वरलाल हलवाई ने छात्रों को आह्वान किया कि देश भक्त वीर शहिदों के गुण अपने अन्दर गृहण करे व व्यवहार में लावे। उन्होंने आगामी 14 फरवरी 2010 को आदर्श स्वर्ण जयंती महोत्सव के बारे में भी विस्तार पूर्वक जानकारी दी। मुख्य अतिथि मोहनलाल तुलस्यान व समारोह के अध्यक्ष प्रबंध समिति के सभापति गोलुराम मोदी ने विद्यालय के कार्यक्रम की सराहना करते

हुए छात्रों के उज्ज्वल भविष्य की कामना की। मुख्य अतिथि की तरफ से मिश्रान वितरण की व्यवस्था की गई तथा सांस्कृतिक कार्यक्रम प्रस्तुत करने वाले सभी छात्र-छात्राओं को व्यक्तिगत पुरस्कार देने घोषणा भी उन्होंने की। इस अवसर पर विद्यालय प्रबंध समिति के कृष्णकुमार टीबड़ा, हरीश तुलस्यान, डी.एन. तुलस्यान, प्रो. अतुल गर्ग, केशरदेव तुलस्यान एवं शहर के गणमान्य जनों में एडवोकेट सत्यनारायण शर्मा, रतनलाल शर्मा, पुरुषोत्तम जगनानी, प्रदीप गाडिया, विजय कुमार तुलस्यान, कृष्णगोपाल हलवाई, जगुलकिशोर पाटोदिया, विनोद कुमार सिंघानिया, अशोक तुलस्यान, केलाश सिंघानिया, नरोत्तमलाल जालान सहित अन्यजन एवं बड़ी संख्या में अभिभावकगण उपस्थित थे। प्रधानाध्यापक सुरेन्द्र कुमार शर्मा ने सभी को धन्यवाद ज्ञापित किया एवं कार्यक्रम का संचालन सोनम शर्मा एवं अनिता महमिया ने किया।

## श्रीमती राव ने राज्यपाल की शपथ ली

जयपुर, 25 जनवरी। राज्य की नवनिवृत्तराज्यपाल श्रीमती प्रभा राव ने सोमवार को प्रातः यहां राजभवन में राज्यपाल पद की शपथ ली। श्रीमती राव को राज्य के मुख्य न्यायाधीश न्यायमूर्ति जगदीश भल्ला ने राज्यपाल पद की शपथ दिलाई। इससे पहले मुख्य सचिव श्री टी. श्रीनिवासन ने राज्यपाल श्रीमती राव की नियुक्तिका वारंट पढ़कर सुनाया। राज्यपाल श्रीमती राव को आर.ए.सी. के अधिकारियों व जवानों की टुकड़ी ने सलामी दी। राज्यपाल ने सलामी गारद का निरीक्षण भी किया। इस मौके पर मुख्यमंत्री श्री अशोक गहलोत, मंत्री मण्डल के

सदस्य, पूर्व मुख्यमंत्री श्रीमती वसुंधरा राजे, जनप्रतिनिधिगण, विभिन्न आयोगों के अध्यक्ष, न्यायाधीशगण, कुलपति, प्रशासनिक एवं पुलिस सेवा के वरिष्ठ अधिकारी, गणमान्य नागरिक सहित राज्यपाल की पुत्रियां श्रीमती संयोगिता एवं श्रीमती चारुलता, दामाद श्री कमलेश मोरारजी एवं श्री खजान सिंह टोकस तथा सुश्री विलोचना, साक्षी मेहता, मनमोहन आनन्द सहित अनेक परिजन उपस्थित थे।

## खेमी शक्ति मंदिर में नववर्ष का स्वागत

माई झुं. 1 जन.। नववर्ष 10 के स्वागत में खेमी शक्ति मंदिर में विभिन्न धार्मिक कार्यक्रमों का आयोजन किया गया। शुक्रवार सांयकाल चार बजे दादी मंदिर में मंगल पाठ एवं भजन कीर्तन का कार्यक्रम हुआ। गायक कलाकारों ने दादी के सुंदर भजन व मंगल पाठ किया। सांयकाल आरती हुई तथा पोष बड़ा महोत्सव मनाया गया। मंदिर ट्रस्ट के विश्वनाथ टीबड़ा व चंडीप्रसाद टीबड़ा ने प्रसाद अर्पित किया तथा शहर के बड़ी संख्या में उपस्थित भक्तों ने प्रसाद ग्रहण किया। इस अवसर पर ट्रस्ट सचिव श्याम सुन्दर टीबड़ा, किशोरीलाल टीबड़ा, आनन्द टीबड़ा, राकेश टीबड़ा सहित अन्यजन उपस्थित थे।

## आदर्श बाल निकेतन प्रबंध समिति की बैठक सम्पन्न मनीष अग्रवाल बने कोषाध्यक्ष

माई झुं. न्यूज। झुंझुनू प्रगति संघ द्वारा संचालित आदर्श बाल निकेतन स्कूल प्रबंध समिति की बैठक शनिवार सांयकाल 3 बजे स्कूल प्रांगण में हुई। बैठक की अध्यक्षता प्रबंध समिति के अध्यक्ष पूर्व राज्यपाल जस्टिस नवरंगलाल टीबड़ेवाल ने की।

सचिव परमेश्वरलाल हलवाई ने पीछली बैठक की कार्यवाही पढ़ी जिसका सभी ने अनुमोदन किया। प्रबंध समिति के कोषाध्यक्ष बृजकिशोर अग्रवाल के असामयिक निधन पर हुए रिक्त स्थान की पूर्ति करते हुए एडवोकेट मनीष अग्रवाल को सर्व सम्मति से कोषाध्यक्ष बनाया गया।

क्लब सचिव परमेश्वर हलवाई तथा उपसभापति गोलुराम मोदी ने गोलडन जुबली समारोह जो कि 14 फरवरी को मनाया जायेगा के बारे में तैयारियों की जानकारी दी। एल्यूमनी एसोसिएशन के अध्यक्ष श्रवण केजड़ीवाल, गोलडन जुबली के संयोजक डी.एन. तुलस्यान एवं आदर्श स्मारिका के मुख्य सम्पादक हरीश तुलस्यान ने अपनी अपनी प्रगति रिपोर्ट से सभा को अवगत करवाया। सभा समाप्ति से पूर्व स्व. बृजकिशोर अग्रवाल को सभी ने मौन धारण कर श्रद्धांजलि अर्पित की। प्रबंध समिति की बैठक में ताराचन्द गुप्ता भोडकीवाला, प्रो. अतुल गर्ग, डॉ. दयाशंकर बावलिया, स्कूल प्रधानाध्यापक सुरेन्द्र कुमार शर्मा



एवं प्राचार्य पुष्करलाल शर्मा उपस्थित थे। सभा के पश्चात सभी ने स्कूल के सफलता पूर्वक 50 वर्ष पूर्ण होने के उपलक्ष्य में आगामी 14 फरवरी 10 को स्वर्ण जयंती महोत्सव-09 पर श्री घनुराम जी हलवाई झुंझुनू के परिवारजनों द्वारा निर्मित आदर्श जल मंदिर एवं स्व. श्री रीछपाल राय जी हलवाई एवं उनकी धर्मपत्नी स्व. श्रीमती धापी देवी की स्मृति में झुंझुनू निवासी हैदराबाद प्रवासी राजकुमार आदर्श कुमार तुलस्यान के सौजन्य से करवाया जा रहा आदर्श स्टेज ब्लॉक का निर्माण कार्य का अवलोकन भी किया। 14 फरवरी 10 को स्वर्ण जयंती महोत्सव-09 में मुम्बई, कोलकाता, जयपुर, हैदराबाद, नेपाल, सूरत एवं अहमदाबाद सहित अन्य जगहों में बसे हमारी अपने स्वजन बड़ी संख्या में पधारेंगे।

## काशीनाथ खेतान मुम्बई के आर्थिक सहयोग से बांटे कम्बल

माई झुं. 24 जनवरी। श्री चावो दादी ट्रस्ट के अध्यक्ष काशीनाथ खेतान मुम्बई के आर्थिक सहयोग से शहर के गरीब एवं जरूरतमंद लोगों को कम्बल बांटे गए। मंदिर ट्रस्ट के सदस्य ने बताया गया कि गरीब एवं जरूरतमंद मनुष्य को सर्दी से बचाने के लिए गर्म वस्त्र देने चाहिए। जिसको मंदिर ट्रस्ट पुरा कर रहा है, और आगे भी करता रहेगा। कम्बल वितरण समारोह में हरिशंकर खेतान, कृष्णमुरारी खेतान, प्रमोद कुमार खेतान, कृष्णकुमार जोशी, पूर्णसिंह सेनी, प्रभुदयाल शर्मा आदि मुख्य रूप से उपस्थित थे। राणी सती मंदिर के पोछे झुरगी और झोपड़ियों में रहने वाले गरीब लोगों को पचास कम्बल दिए गए जिनको पाकर वे बड़े खुश हुए।

## चिनार सूटिंग का बैस्ट डीलर एवार्ड जयश्री दादी सिन्थेटिक्स झुंझुनू को



माई झुं. न्यूज। उत्तर भारत की सुप्रसिद्ध टेक्सटाइल्स मिल्स चिनार सूटिंग की 19 व 20 दिसम्बर को नैनीताल में डीलर्स मिट 2009 सम्पन्न हुई जिसका शुभारम्भ मिल प्रबंधक पुरुषोत्तम अग्रवाल ने दीप प्रज्वलन के साथ किया। उन्होंने बताया कि चिनार सूटिंग आज उपभोक्ताओं की पहली पसन्द सफलता के साथ बन रहा है।

कम्पनी के मार्केट अध्यक्ष मीनू अग्रवाल ने भी डीलर्स मीट को सम्बोधित किया इस अवसर पर झुंझुनू डीलर पीयूष टीबड़ेवाल जयश्री दादी सिन्थेटिक्स को ओवर ऑल न्यूली डेवलप्ड बैस्ट डीलर अवार्ड प्रदान किया गया। डीलर्स मीट 09 में चिनार सूटिंग के देशभर के विभिन्न भागों से आये डीलर्स ने बड़ी संख्या में भाग लिया। इस अवसर पर पूर्व केन्द्रीय मंत्री रामभजन अग्रवाल चैयरमैन चिनार सूटिंग भी उपस्थित थे। विदित है कि जय श्री दादी सिन्थेटिक्स फर्म में गत 1 अप्रैल 09 से चिनार सूटिंग का कार्य पियूष टीबड़ेवाल एवं संदीप जालान द्वारा किया जा रहा है।

## नेतराम मधराज कॉलेज में टीबड़ा ने किया ध्वजारोहण

माई झुं. 26 जनवरी। सेंट नेतराम मधराज टीबड़ा महिला महाविद्यालय में गणतंत्र दिवस समारोह पूर्वक मनाया गया। भामाशाह विश्वनाथ टीबड़ा ने ध्वजारोहण किया। कॉलेज प्राचार्य हरिराम रोलन ने मुख्य अतिथि विश्वनाथ टीबड़ा का माल्यार्पण के साथ स्वागत किया। टीबड़ा ने अपने उद्बोधन में बच्चों को गणतंत्र दिवस की बधाई देते हुए आगे बढ़ने हेतु लगन व परिश्रम से पढ़ाई करने हेतु कहा। इस अवसर पर कॉलेज स्टाफ, छात्राएं व अभिभावक बड़ी संख्या में उपस्थित थे।

## चौकड़ी का ट्रस्ट की ओर से सीकर में मेडीकल चैकअप कैम्प

माई झुं. 17 जनवरी। चौकड़ीका निवास सीकर में रविवार को रामचन्द्र चौकड़ीका चैरिटेबल ट्रस्ट की ओर से संतोषकवा दुर्लभजी अस्पताल जयपुर ट्रस्ट एवं लायन्स क्लब जयपुर सेंट्रल के साथ निःशुल्क जनरल हैल्थ चैकअप कैम्प का आयोजन किया। शिविर में 650 मरीजों के स्वास्थ्य की निःशुल्क जांच कर निःशुल्क दवाईयां वितरित की गई। शिविर में चौकड़ीका ट्रस्ट के अध्यक्ष श्रीकान्त गुप्ता, सचिव जगदीशप्रसाद, लायन डॉ. अशोक काल्लवाल, श्रीमती चन्द्रा गुप्ता, द्वारकाप्रसाद पारीक तथा दुर्लभजी अस्पताल ट्रस्ट के योगेन्द्र दुर्लभजी सहित सीकर चौकड़ीका परिवार के सभाभावी सदस्य व अन्यजन बड़ी संख्या में उपस्थित थे। भोजन व्यवस्था महेन्द्र जोगानी द्वारा की गई।

## आदर्श बाल निकेतन स्कूल में बसंत पंचमी



माई झुं. 20 जन.। झुंझुनू प्रगति संघ द्वारा संचालित आदर्श बाल निकेतन स्कूल में बुधवार को बसंत पंचमी एवं सरस्वती जयन्ती बहुत ही श्रद्धा एवं उत्साह के साथ मनाई गयी। समारोह के मुख्य अतिथि वार्ड पार्षद अजय तिवाडी ने माँ सरस्वती के चित्र पर माल्यार्पण के साथ विधिवत पूजा अर्चना की तथा प्रधानाध्यापक सुरेन्द्र कुमार शर्मा एवं प्राचार्य पुष्करलाल मिश्रा ने अपने उद्बोधन में माँ सरस्वती की महत्ता बताई तथा मुख्य अतिथि वार्ड पार्षद अजय तिवाडी एवं अन्य आगन्तुको आभार प्रकट किया। इस अवसर पर उपस्थित स्कूल स्टाफ एवं विद्यार्थियों ने भी माँ सरस्वती के चित्र पर पुष्प अर्पित कर माँ का आर्शिवाद लिया।

## जी.बी. मोदी स्कूल में गणतंत्र दिवस समारोह



माई झुं. 26 जनवरी। राजपूताना शिक्षा मण्डल द्वारा संचालित जी.बी.मोदी स्कूल में गणतंत्र दिवस उत्साह व उमंग के साथ बाकरा रोड अम्बेडकर नगर स्थित स्कूल प्रांगण में मनाया गया। कार्यक्रम के मुख्य अतिथियों पिलानी बीपीओ लि. के चीफ एक्ज्यूटिव ऑफिसर मनोज वासुदेवन थे जबकि कार्यक्रम की अध्यक्षता एडवोकेट श्रवणकुमार केजड़ीवाल ने की तथा विशिष्ट अतिथि थे मनीष अग्रवाल। कार्यक्रम का शुभारम्भ मुख्य अतिथि द्वारा ध्वजारोहण के पश्चात माँ सरस्वती की प्रतिमा के समक्ष दीप प्रज्वलन के साथ किया गया। स्कूली छात्र-छात्राओं द्वारा बैण्ड का प्रदर्शन, सांस्कृतिक कार्यक्रम व पीटी, डम्बल तथा लेजीयम का प्रदर्शन सराहनीय रहा। दैनिक भास्कर द्वारा आयोजित परीक्षा में विद्यालय के छात्र आयुष राठौड़ के मैरिट में आने पर उसे पुरस्कृत किया गया। इस अवसर पर प्राचार्य एस एस कुकरेती, शिक्षा अधिकारी आर.पी. सिंह, आईटीओ मनमोहन काण्डपाल, डॉ. सुभाष चौहान, नितीन अग्रवाल, एडवोकेट मनोज शर्मा सहित अन्यजन उपस्थित थे।

With Best Compliments From-

# ANIL ELECTRONICS

DEALING IN ALL REPUTED BRANDS OF FANS, GEYSERS, COOLERS, MIXIE, TUBELIGHTS AND OTHER BRANDED APPLIANCES

4-1-816/817, J N ROAD

NEAR RAMAKRISHNA THEATRE ABIDS

HYDERABAD 500001

Tel. 040-24610146, 24742010

Mob. 09849099258

Email : anil.pasari@gmail.com